oblems 


पंजीयन क्रमांक 
" छत्तीसगढ़/ दुर्ग/ 09/ 2013 - 2015 . " 


"बिजनेस पोस्ट के अन्तर्गत डाक शुल्क के 
नगद भुगतान (बिना डाक टिकट ) के प्रेषण 
हेतु अनुमत. क्रमांक जी .2 - 22 - छत्तीसगढ़ 
गजट / 38 सि . से. भिलाई. दिनांक 
30 - 05 - 2001. ” 


सत्यमेव जयते 


छत्तीसगढ़ राजपत्र 


( असाधारण ) 
प्राधिकार से प्रकाशित 


क्रमाक 191 


रायपुर , मंगलवार , दिनांक 31 मार्च 2020 - चैत्र 11, शक 1942 


छत्तीसगढ़ विधान सभा सचिवालय 


रायपुर , गुरूवार , दिनांक 26 मार्च, 2020 ( चैत्र 6, 1942 ) 


क्रमांक - 5057 / वि . स . / विधान / 2019. - छत्तीसगढ़ विधान सभा की प्रक्रिया तथा कार्य संचालन संबंधी 
नियमावली के नियम 64 के उपबंधों के पालन में इंदिरा कला संगीत विश्वविद्यालय ( संशोधन ) विधेयक , 2020 (क्रमांक 14 
सन् 2020) जो गुरूवार, दिनांक 26 मार्च, 2020 को पुरःस्थापित हुआ है , को जनसाधारण की सूचना के लिये प्रकाशित 
किया जाता है । 


हस्ता. / 


( चन्द्र शेखर गंगराड़े ) 

प्रमुख सचिव. 

छत्तीसगढ़ विधेयक 
( क्र . 14 सन् 2020 ) 


इंदिरा कला संगीत विश्वविद्यालय ( संशोधन ) विधेयक, 2020 


इंदिरा कला संगीत विश्वविद्यालय अधिनियम , 1956 ( क्र . 19 सन् 1956) को और 
संशोधित करने हेतु विधेयक । 


संक्षिप्त नाम, विस्तार 
तथा प्रारंभ . 


1. 


भारत गणराज्य के इकहत्तरवें वर्ष में छत्तीसगढ़ विधान मण्डल द्वारा निम्नलिखित 
रूप में यह अधिनियमित हो : 
(1) यह अधिनियम इंदिरा कला संगीत विश्वविद्यालय (संशोधन) अधिनियम, 2020 

कहलायेगा । 
(2) इसका विस्तार सम्पूर्ण छत्तीसगढ़ राज्य में होगा । 
(3 ) यह राजपत्र में इसके प्रकाशन की तारीख से प्रवृत्त होगा । 


धारा 
संशोधन. 


12 


का 


2. 


इंदिरा कला संगीत विश्वविद्यालय अधिनियम , 1956 (क्र . 19 सन् 1956 ) ( जो इसमें इसके 
पश्चात् मूल अधिनियम के रूप में निर्दिष्ट है), धारा 12 में , 
( क ) उप - धारा (1 ) में , शब्द " कुलाधिपति द्वारा " के पश्चात् , शब्द " मंत्रि - परिषद् के 

निर्णय के अनुसार " अंतःस्थापित किया जाये । 
( ख ) उप - धारा (1) में , प्रथम परंतुक के पश्चात्, निम्नलिखित अंतःस्थापित किया जाये , 
अर्थात् : 

" परंतु यह और कि कलपति की नियुक्ति उप - धारा ( 2 ) के अधीन गठित 
समिति द्वारा सिफारिश किये गये कम से कम तीन व्यक्तियों के पैनल में से 

कुलाधिपति द्वारा मंत्रि - परिषद् के निर्णय के अनुसार की जायेगी ।" 
( ग) उप -धारा (2) के स्थान पर, निम्नलिखित प्रतिस्थापित किया जाये, अर्थात्: 
"(2 ) कुलाधिपति एक समिति गठित करेगा, जिसमें निम्नलिखित व्यक्ति शामिल 

होंगे , अर्थात् : 
( एक) कार्य परिषद द्वारा अनुशंसित एक व्यक्ति ; 
( दो ) राज्य सरकार द्वारा अनुशंसित राज्य के किसी भी अन्य 

विश्वविद्यालय के कुलपति; और 
( तीन ) राज्य सरकार द्वारा नामनिर्देशित एक व्यक्ति , 
कुलाधिपति, उपरोक्त तीन व्यक्तियों में से एक को समिति के अध्यक्ष के रुप में 
नियुक्त करेगा । " 
उप - धारा (7) के स्थान पर, निम्नलिखित प्रतिस्थापित किया जाये, अर्थात्: 
" (7) यदि धारा 6 के अधीन गठित समिति , उसमें विनिर्दिष्ट अवधि के भीतर 

पैनल प्रस्तुत करने में विफल रहती है तो कुलाधिपति , मंत्रि - परिषद् के 

निर्णय के अनुसार किसी व्यक्ति को कुलपति नियुक्त कर सकेगा । " 
( ड.) उप - धारा ( 7) के पश्चात् , निम्नलिखित जोड़ा जाये, अर्थात्: 
"(8) इस अधिनियम में अंतर्विष्ट किसी बात के होते हुए भी, 
( एक ) कुलपति अपने पद पर तब तक बना रहेगा, जब तक मंत्रि - परिषद् 

उसकी सेवा लेना उचित समझे; 
( दो ) मंत्रि - परिषद् के निर्णय के अनुसार कुलाधिपति, कुलपति को किसी 

भी समय उसके पद से तत्काल प्रभाव से हटा देवेंगे । 
( तीन) मंत्रि - परिषद्, कुलपति की नियुक्ति की प्रक्रिया को किसी भी समय 

निरस्त कर सकती है ।" 


3. 


मूल अधिनियम में , धारा 12क में , उप - धारा ( 3 ) का लोप किया जाये । 

उद्देश्य और कारणों का कथन 


यतः, इंदिरा कला संगीत विश्वविद्यालय अधिनियम , 1956 ( क्र . 19 सन 1956 ) के प्रावधानों में , विश्वविद्यालय के 
प्रशासन के लिये बेहतर प्रावधानों का उपबंध करने के प्रयोजन हेतु , संशोधन किया जा रहा है । 


और यतः, राज्य सरकार ने विश्वविद्यालय के कार्यों को सुगम बनाने एवं एकरुपता लाने को दृष्टिगत रखते हुये, 
इंदिरा कला संगीत विश्वविद्यालय अधिनियम , 1956 ( क्र . 19 सन् 1956) में संशोधन करने का निर्णय लिया है । 


अतएव, उपरोक्त उद्देश्यों की प्राप्ति की दृष्टिगत रखते हुये, इंदिरा कला संगीत विश्वविद्यालय अधिनियम , 
1956 ( क्र . 19 सन् 1956) में संशोधन करना आवश्यक है । 


अतः यह विधेयक प्रस्तुत है । 


रायपुर 
दिनांक 25 - 03 - 2020 


उमेश पटेल 
उच्च शिक्षा मंत्री 
( भारसाधक सदस्य ) 


चन्द्र शेखर गंगराड़े 

प्रमुख सचिव 
छत्तीसगढ़ विधान सभा . 


सचालक , मुद्रण तथा लेखन सामग्री, छत्तीसगढ़ द्वारा शासकीय मुद्रणालय, रायपुर से मुद्रित तथा प्रकाशित - 2020 . 


